

Врз основа на член 205 став 1 од Законот за општа управна постапка ("Службен весник на Република Македонија" бр.38/05), а во врска со член 4 став 3 од Законот за спроведување на Просторниот План на Република Македонија ("Службен весник на Република Македонија" бр.39/04), министерот за животна средина и просторно планирање, постапувајќи по барањето на Инвалл Македонија ДОО и Виста Груп ДООЕЛ, Скопје, од Скопје, го донесе следното:

РЕШЕНИЕ
за Услови за планирање на просторот

Бр. 15-5967/1
02.11.2009 год.

1. Со ова Решение на Инвалл Македонија ДОО и Виста Груп ДООЕЛ, Скопје, од Скопје, се издава Решение за Услови за планирање на просторот за **изработка на Државна урбанистичка планска документација за изградба на Фарма на ветерници Штип од вкупно 66 ветерници, во општините Штип, Радовиш и Карбинци.**
2. Условите за планирање на просторот од точка 1 на ова Решение, изработени од Агенцијата за планирање на просторот со **тех.бр.11609**, се составен дел на Решението.
3. Условите за планирање на просторот за изработка на Државна урбанистичка планска документација за изградба на Фарма на ветерници Штип, од вкупно 66 ветерници во општините Штип, Радовиш и Карбинци, содржат општи и посебни одредби, насоки и решенија и **заклучни согледувања со обврзувачка активност** од планската документација од повисоко ниво и графички прилог кој претставува извод од планот.
4. Предложената локација за градба на фарма за ветерници може да има конфликт со преносниот 110kV вод Штип - Бучим кај селата: Љуботен, Чифлик и Бучим. При изработка на натамошната урбанистичка и идејна документација треба да се почитува Правилникот за технички нормативи за изградба на надземни електроенергетски водови со номинален напон од 1kV до 400kV.

ОБРАЗЛОЖЕНИЕ

Инвалл Македонија ДОО и Виста Груп ДООЕЛ, Скопје, ул. Капиштец 1а, од Скопје, и врз основа на член 4, став 3 од Законот за спроведување на Просторниот План на Република Македонија ("Сл.весник на РМ" бр.39/04), поднесе барање Бр.15-5967/1 од 13.07.2009година до Министерството за животна средина и просторно планирање, за издавање на Услови за планирање на просторот за изработка на Државна урбанистичка планска документација за изградба на Фарма на ветерници Штип, од вкупно 66 ветерници во општините Штип, Радовиш и Карбинци.

За изготвување и донесување на овие планови, Министерството за животна средина и просторно планирање во рамките на своите надлежности издава Решение за Услови за планирање на просторот. Согласно член 35 од Законот за просторно и урбанистичко планирање ("Сл. весник на РМ", бр.51/05,и 137/07 и 91/09), Агенцијата за планирање на просторот ги изработи Условите за планирање на просторот за изработка на Државна урбанистичка планска документација за изградба на Фарма на ветерници Штип, од вкупно 66 ветерници

во општините Штип, Радовиш и Карбинци, како составен дел на Решението за Услови за планирање на просторот.

Условите за планирање на просторот се издаваат за изработка на Државна урбанистичка планска документација за изградба на Фарма на ветерници Штип, од вкупно 66 ветерници во општините Штип, Радовиш и Карбинци, за потребите на барателот и истите треба да претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.

Заклучните согледувања дефинирани во Условите за планирање на просторот кои произлегуваат од просторниот План на Република Македонија претставуваат обврзувачки активности во понатамошното планирање на просторот.

Министерството за животна средина и просторно планирање постапувајќи по член 4 став 3 од Законот за спроведување на Просторниот План на Република Македонија ("Сл.весник на РМ" бр.39/04), **го издава Решението за Услови за планирање на просторот за изработка на Државна урбанистичка планска документација за изградба на Фарма на ветерници Штип, од вкупно 66 ветерници во општините Штип, Радовиш и Карбинци.**

Врз основа на горенаведеното, а согласно член 205, став 1 од Законот за општа управна постапка ("Сл.весник на РМ" бр.38/05), Министерството за животна средина и просторно планирање одлучи како во диспозитивот на Решението.

ПОУКА: Против ова Решение барателот има право на жалба во рок од 15 дена од денот на приемот на истото до Комисијата на Влада на Република Македонија, за решавање во управна постапка во втор степен од областа на транспортот и врските и животната средина.

Изготвил: Љиљана Рисковска
Одобрил: Виолета Дракуловска

Рисковска
Дракуловска



МИНИСТЕР

Dr. Nexhati Jakupi